



Tamil Chair Inc.

The Mathuram தேமதுரம்

Harvard Tamil Chair Newsletter

44348 Arapaho Ave.
Fremont, CA94539, USA
Tel 510 305 5191
Email: tamilchair@gmail.com

தேமதுரத் தமிழோசை உலகமெலாம்
பரவும் வகை செய்தல் வேண்டும்
- மகாகவி பாரதியார்

Date: September 14, 2017 No: 1/6 தேதி: செப்ரெம்பர் 14, 2017 எண்: க/கா

தேமதுர வாசகர்களுக்கு, என் அன்பு வணக்கங்கள் ஆஸ்டின் மாநகர விழா

ஆஸ்டின் மாநகர தமிழ் சங்கமும், சான் அன்டோனியோ தமிழ் சங்கமும் இணைந்து 15 ஜூலை 2017 அன்று ஹார்வர்ட் தமிழ் இருக்கை நிதிசேகரிப்புக்கு விழா எடுத்தார்கள். விழாவின்போது ஹார்வர்ட் தமிழ் இருக்கையின் அவசியத்தை பற்றி நான் விரிவாக எடுத்துரைத்தேன். அதைத்தொடர்ந்து, இருசங்கங்களும் இணைந்து விரைவில் \$200,000 நிதி திரட்டி உதவுவதாக உறுதி அளித்தனர். ஓரிசா பாலு தமிழர்களின் பண்டைய கடல்வழிப்பயணம் பற்றி ஆராய்ச்சிக் குறிப்புகளுடன் பேசினார். கார்த்திகேயன் சேனாதிபதி தமிழர்களின் 'ஏறுதழுவுதல்' பாரம்பரியம் பற்றி உணர்ச்சி ததும்ப எடுத்துரைத்தார். இதேபோல மற்றைய நகரங்களிலும் விழாக்கள் எடுக்கப்படும் என்ற நம்பிக்கையை இந்த நிகழ்வு அளித்தது.

முத்தமிழ் விழா அடலாண்டா மாநகர தமிழ் சங்கம் (GATS)

29 ஜூலை 2017ல் நடந்த முத்தமிழ்




விழாவை ஹார்வர்ட் தமிழ் இருக்கைக்கு அர்ப்பணித்து, நிதி வழங்குவதாக GATS அறிவித்திருந்தது. ஹார்வர்டில் தமிழ் கற்பிக்கும் நண்பர் ஜொனாதன் ரிப்ளியும், மாண்புமிகு பாராளுமன்ற உறுப்பினர் ராஜா கிருஸ்ணமூர்த்தியும், மருத்துவர் இந்திரன் இந்திராகிருஸ்ணனும் நானும் இவ்விழாவில் கலந்துகொண்டது மகிழ்ச்சிக்கும் பெருமைக்கும் உரியதாகும். கோடைவிடுமுறை காரணமாக பெருந்திரள் மக்கள் சேரவில்லையானாலும், வருகை தந்தவர்களின் ஊக்கமும் ஆக்கமும் பெரும் நம்பிக்கை தந்தது.

குறிப்பாக ஜொனாதனின் பேச்சு அமோக வரவேற்பினை பெற்றது. எதிர்வரும் தீபாவளி விழாவில் குறைந்தது 1500 தமிழ் அன்பர்கள்

பங்குபற்றுவார்கள் என்றும் அவர்களிடம் நிதி திரட்டி \$250,000 நன்கொடை தமிழ் இருக்கைக்கு வழங்கப்படும் என்று உறுதி கூறப்பட்டது. மாண்புமிகு ராஜா கிருஸ்ணமூர்த்தியும் தமிழ் இருக்கையின் அவசியத்தை வலியுறுத்தியதோடு அதற்கான நிதிசேகரிப்புக்கு உதவுவதாகவும் எழுச்சியூட்டும் உரை நிகழ்த்தினார். இந்த விழாவின் வெற்றி இன்னும் பல அமெரிக்க நகரங்களுக்கு முன்னோடியாக இருக்கும் என நம்புகிறேன்.

அன்புடன்
மருத்துவர் விஜய் ஜானகிராமன்



ஹார்வார்ட் தமிழ் இருக்கைக்கு ஜி.வி.பிரகாஷ் நன்கொடை

உலகின் தலை சிறந்த பல்கலைக்கழகங்களின் ஒன்றான ஹார்வர்டில் தமிழ் இருக்கை அமைக்கும் முயற்சியில் அடுத்த கட்ட நடவடிக்கைகள் குறித்த கலந்தாய்வு கூட்டம் கிண்டி லீ மெரிடியன் ஓட்டல் வளாகத்தில் 9 ஆகஸ்ட் நடைபெற்றது. நிகழ்ச்சியில் ஹார்வர்ட் தமிழ் இருக்கை (Harvard Tamil Chair Inc.) அமைப்பின் தலைவரும், அமெரிக்க வாழ் தமிழருமான மருத்துவர் திரு. ஜானகிராமன், இசை அமைப்பாளரும் நடிகருமான ஜி. வி. பிரகாஷ், இந்திய ஒருங்கிணைப்பாளர் திரு. ஆறுமுகம், பேராசிரியர் திரு. பேச்சிமுத்து மற்றும் பல்வேறு தமிழ் சங்கங்களை சேர்ந்தவர்கள் கலந்து கொண்டனர்.

திரு. ஜானகிராமன் ஹார்வர்டில் தமிழ் இருக்கையின் நோக்கம் மற்றும் அதன் பயன்கள் பற்றி விரிவாக எடுத்துரைத்தார். ஜி. வி. பிரகாஷ் அவர்கள் பேசும் பொழுது சல்லிக்கட்டு போராட்டத்திற்கு ஒன்றிணைந்தது போல் தமிழக இளைஞர்கள் அனைவரும் ஒன்றிணைந்து தமிழ் இருக்கை அமைய முன் வர வேண்டும் என்று கூறியதோடு, காசோலையையும் வழங்கினார். நிகழ்ச்சியின் நிறைவாக பேராசிரியர் திரு. பேச்சிமுத்து அவர்கள் பேசும் போது, தமிழ் மொழியின் தொன்மை மற்றும் சிறப்புகளை எடுத்தரைத்தார்.

பா. நீலமேக சுந்தரம்,

வணக்கம்!!

வாழ்க தமிழ்! வளர்க தமிழ் !!

உலகமெல்லாம் பாராட்டும் தன்னிகரில்லா தமிழுக்கு ஹார்வர்ட் பல்கலைக்கழகத்தில் தமிழ் இருக்கை அமைக்க சியாட்டில் தமிழ் சங்கம் நன்றி கலந்த வாழ்த்துகளை பெருமையுடன் தெரிவித்துக்கொள்கிறது. சியாட்டில் தமிழ் சங்கம் தங்களால் இயன்ற பண உதவி அளிக்க சித்திரை திருவிழா ஏப்ரல் 22-ம் நாள் எடுத்தது. விழாவில் தமிழர் போற்றும் விளையாட்டுகள் மற்றும் 21 வகையான அறுசுவை உணவுகள் வாழை இலையில் பரிமாறப்பட்டது. விழாவில் கலந்துகொண்ட அனைவரும் தமிழ் வாழ்வு, வளர் வாழ்த்தினர். இந்த விழாவின் மூலம் ஆர்வலர்கள் அளித்த நன்கொடையுடன் சியாட்டில் தமிழ் சங்கமும் இணைந்து 10,000 அமெரிக்க டாலர்கள் தமிழ் இருக்கைக்கு அளிப்பதில் பெருமதி அடைகிறோம்.

மென்மேலும் தமிழ் இந்த உலகில் ஒங்கி உயர்ந்து வளர வேண்டும் அதற்குள்ளுள்ளின் பங்கும் தொடரும்.

நன்றி
நிர்வாகிகள்
சியாட்டில் தமிழ் சங்கம்



NJ Thiruvalluvar Tamil School, Edison Donates \$22,000 to Harvard Tamil Chair



ஹார்வர்ட் பல்கலைக்கழகத்தில் தமிழுக்கு தனி இருக்கை அமைக்க உதவுவதில் நியூ ஜெர்சி திருவள்ளுவர் தமிழ்ப் பள்ளி, எடிசன் பெருமை கொள்கிறது.

Our school commenced in 2010 with about 65 students and 12 volunteers and now in the 8th year it has grown accommodating 425 students and 75 volunteers.

We are proud to be associated with Harvard Tamil Chair.

India day 2017 was organized by Indian League of America (ILA) on Aug 19th in Michigan attended by 25000+ people . Actor Madhavan presided over the function . Michigan Tamil sangam conducted a special parade and Actor Madhavan in a video promised support to Harvard Tamil Chair.



உலகத்தமிழ் இணைய மாநாடு (உத்தமம்) கனடாவில் 24 ஆகஸ்ட் 2017ல் நடந்தபோது மருத்துவர் சம்பந்தம் ஹார்வார்ட் தமிழ் இருக்கையின் முக்கியத்துவம் பற்றி சிற்றுரை நிகழ்த்தினார்.

Dianne F. is an Italian and Spanish-teacher and a special human being who cares and takes affirmative stand for her beliefs and good causes. Dianne, a dear friend gave 1000 Dollars for our cause of placing the Tamil wisdom for erudite scholars to study. She has shown her heartfelt warm support for our Harvard Tamil Chair effort by giving her contribution spontaneously. We wish her and her family our gratitude filled thanks.



பட்டிமன்றம் ராஜா கனடா வந்திருந்தார். அவரைச் சந்தித்தவர்களிடம் பேசும்போதும், கூட்டத்தில் உரையாற்றும்போதும் ஹார்வார்ட் தமிழ் இருக்கையின் முக்கியத்துவம் பற்றி எடுத்துக்கூறினார். கையை பக்கெட்டுக்குள் விட்டு இருந்த பணம் எல்லாத்தையும் வெளியே எடுத்து ஹார்வார்டு தமிழ் இருக்கைக்கு தன் சார்பிலும் பாரதி பாஸ்கர் சார்பிலும் நன்கொடையாக வழங்கினார். 'இது தொடக்கம்தான். மீதியை நான் இந்தியாவில் கொடுத்து விடுகிறேன்' என்றார். சொல்லிலே தமிழ் பற்றாளர்களை நிறையக் கண்டிருக்கிறோம். செயலிலே அரிது. ராஜா என்றால் ராஜாதான்.

இரண்டு லட்சம் மக்கள் ரொறொன்ரோவில் கூடிய தமிழர் தெருவிழாவுக்கு கனடிய பிரதமர் ஜஸ்டின் ரூடோ வருகை தந்திருந்தார். அங்கே திரண்ட ஹார்வார்ட் தமிழ் இருக்கை இளைஞர் அணி.



தமிழ்நாட்டிலிருந்து வந்திருந்த பிரபல நடிகர் சூர்யா அட்லாண்டா மாநகர தமிழ்ச் சங்க விழாவில் கலந்துகொண்டு தமிழ் மொழி பற்றியும், ஹார்வார்ட் தமிழ் இருக்கையின் அவசியம் பற்றியும், அகரம் அமைப்பு பற்றியும் உணர்ச்சி பொங்கப் பேசினார். இறுதியில் ஹார்வார்ட் தமிழ் இருக்கைக்கு 10 லட்சம் நன்கொடை வழங்கினார்.



Please visit harvardtamilchair.org and click the donate button to make your donations.

The aim of Harvard Tamil Chair newsletter is to record our trials, tribulations and ultimate triumphs carefully, meticulously and truthfully for posterity.

Editorial Board

Appadurai Muttulingam | Sivan Ilango | Apsara Balamurugan